

होंडा कार्स ने किया आयोजन

नयी दिल्ली। होंडा कार्स इंडिया लिमिटेड ने 2019-20 के लिए यंग इंजीनियर एंड साइंटिस्ट अवार्ड के 13वें संस्करण का आयोजन किया और देशभर से भारत के प्रतिष्ठित साइंस एंड टेक्नोलॉजी संस्थान आईआईटीसे चयनित 14 छात्रों को पुरस्कार प्रदान किए। होंडा के वरिष्ठ कार्यकारियों और प्रतिष्ठित भारतीय वैज्ञानिकों के एक निर्णायक मंडल द्वारा मूल्यांकन के बाद आईआईटी के प्रतिभाशाली युवाओं को यंग इंजीनियर एंड साइंटिस्ट अवार्ड प्रदान किया जाता है। यंग इंजीनियर एंड साइंटिस्ट प्रोग्राम के ताजा संस्करण के साथ कंपनी ने 13 सालों में 168 छात्रों को सम्मानित और पुरस्कृत किया है। भारत में अवार्ड की स्थापना 2007 में होंडा फाउंडेशन ने की थी और इसका आयोजन होंडा कार्स इंडिया द्वारा उन युवा छात्रों को प्रोत्साहित करने के लिए किया जाता है जिन्होंने विज्ञान एवं प्रौद्योगिकी के क्षेत्र में उत्कृष्ट प्रदर्शन किया है।